
Devaih Krita Gauri Stuti

దేవైః కృతా గౌరిస్తుతిః

Document Information



Text title : Devaih Krita Gauri Stuti

File name : gauristutiHdevaihKRRitA.itx

Category : devii, devI, stuti, shivarahasya, pArvatI

Location : doc_devii

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
5| 25-52 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 7, 2023

sanskritdocuments.org



దేవైః కృతా గౌరిస్తుతిః



జయ గౌరి జగద్వన్ద్యే జయ శంకరవల్లభే ।
జయ పద్మాననే దేవి జయ శ్రీసర్వమజలే ॥ ౧॥

జయ స్మరహారార్ధాఙ్గుజింహాసనాశ్రితే ।
జయ శ్రీకణ్ఠవివిధశృంగారరససంశ్రయే ॥ ౨॥

జయ కర్పూరకస్తూరీవన్దనాఙ్గుజితేపనే ।
జయ మన్దారవిలసన్మల్లికాసమలఙ్కుతే ॥ ౩॥

జయ హారవిహారాఢ్యకుచకుమ్భాన్తరస్థితే ।
జయ రత్నగణాకీర్ణకోటీరవరభాసురే ॥ ౪॥

జయానన్తమణిచ్ఛన్నసువర్ణాభరణాన్వితే ।
జయ పూర్ణసుధారశ్మిసమానవసనోజ్వలై ॥ ౫॥

తారహీవరాక్రాన్తతాటఙ్కుఘటితాలకే ।
మణిదర్పణసంజ్ఞాశకపోలలలితే శివే ॥ ౬॥

జయ నీలాచలాకారవేణీమణ్డలమణ్డితే ।
జయ మత్తేభకుమ్భాభసుధాపూర్ణకుచాశ్రయే ॥ ౭॥

ఉన్మత్తమీనసంజ్ఞాశనయనశ్రీసమన్వితే ।
గంజ్ఞావర్తాతిగమ్భీరనాభికాన్తివిరాజితే ॥ ౮॥

జయాణుమధ్యలలితరోమాలిభ్రమరావృతే ।
ఉన్మత్తహంసగమనే జయ చన్ద్రాలికే శివే ॥ ౯॥

జయ మౌనిమనఃపద్మసద్మాశ్రితపదామ్బుజే ।
జయ భక్తజనానన్దప్రవృద్ధికరణోద్యతే ॥ ౧౦॥

జయ శ్రీకణ్ఠకణ్ఠస్థబాహువల్లివిరాజితే ।
జయ స్వభక్తదుఃఖాబ్ధివిశోషణవిచక్షణే ॥ ౧౧॥

జయానందసుధామోభిస్వరూపే జయ శామ్భవి ।

జయ స్వర్గాపవర్గాదిఫలదానోన్ముఖే శివే ॥ ౧౨॥

పాహి పాహి సురానస్మాన్ త్వత్పాదామ్బురుహార్చకాన్ ।

అనన్యశరణానమ్భ జగదాలమ్భనే జయ ॥ ౧౩॥

భజామో భజామః స్మరారిప్రియాం త్వాం భజామో భజామో భజామో భవానీమ్ ।

భజామో భజామో భజామో భజామః శరణ్యార్గగణ్యాం భజామో భజామః ॥ ౧౪॥

భజామో భవత్పాదపద్మప్రసాదప్రభావానువద్ధాః ప్రబుద్ధాః సుఖేన ।

భజామశ్చిరం గౌరి సంసారబంధం సనిబంధమాశు ప్రలీనం కురుష్య ॥ ౧౫॥

భవత్పాదసేవాసమాసక్తచిత్తాః శ్రియా సేవితాః సర్వదా భాగ్యవంతః ।

భవత్పాదపద్మం వినాఽన్యన్న విద్యుః ప్రసాదానుకూలం న విద్యో న విద్యుః ॥ ౧౬॥

భవత్పాదకారాధకా ఏవ లోకే నరాః స్యుర్ధరాధీశపూజ్యాదిపూజ్యాః ।

భవద్దర్శనం జాతమస్మాకమమ్భ ప్రసన్నాః కృతార్థాః కృతార్థాః కృతార్థాః ॥ ౧౭॥

సకృద్వా భవత్పాదపద్మప్రభాభిః వయం భూషితాశ్చేత్ తవాద్యామ్భు కిం వా ।

ధనం యాతి దీనేషు దక్షం ధనం చేత్ ధనం వృద్ధిమేతీతి ధన్యా వదన్తి ॥ ౧౮॥

ప్రతిజ్ఞా కృతా తావదద్యామ్భు శీఘ్రం త్వదజ్ఞ్యముబ్బజారాధనే సాఽధునాపి ।

న జాతా తథాపి స్వచిత్తేషు దుఃఖం న వృత్తం భవత్పాదపద్మశ్రియా నః ॥ ౧౯॥

అనన్దైస్తపోభిస్తులాకోటిదానేః తథా యాగపూగైః వ్రతానాం సమూహైః ।

భవత్పాదసన్దర్శనం ధర్మబీజం పరస్తు ప్రసాదాత్తవైవాదికన్యే ॥ ౨౦॥

భవత్పాదపద్మామ్భుజాదేతు వాతః కరోతు శ్రియా సంయుతానేవ లోకాన్ ।

స లోకోపకారాయ సృష్టస్త్వయాఽపి త్వమేవాసి మాతా పితాఽసి త్వమేవ ॥ ౨౧॥

భవత్పాదపద్మశ్రియా సంయుతానాం పవిత్రాణి గాత్రాణి శర్వాణి గౌరి ।

గిరీన్ద్రోఽపి ధన్యస్తవదారాధనేన స్త్రియా మేనకా సాపి ధన్యాపి మాన్యా ॥ ౨౨॥

తదానుగ్రహః ప్రార్థితోఽపి ప్రయాసో న లభ్యః కృతేఽపి ప్రయాసం వినాపి ।

అకస్మాద్యది త్వత్పాదామ్బుజభక్తిః తదా సోఽపి లభ్యో భవత్కేవ గౌరి ॥ ౨౩॥

భవత్పాదపద్మప్రసాదస్య పాత్రం వయం తావదమ్బాధునా ధన్యధన్యాః ।

ఇతోఽప్యన్యదస్మాకమాశాస్యమస్తీతుష్యపేక్షా న కార్యా త్వయా దీనవర్గే ॥ ౨౪॥

శివే కిశ్చిదన్యత్ న నః ప్రార్థనీయం భవత్పాదపద్మానురాగం వినాఽపి ।

స ఏవానురాగో మహాభోగహేతుః స నేతుః సురాభీష్టరానామ్పురాణే ॥ ౨౫॥

నమస్తే కల్యాణీ త్రిపురవరవామాఙ్గసదనే
నమస్తే శర్వాణి స్మరహరమనోహారివదనే ।

నమస్తే రుద్రాణి స్థలదమలనీలోత్పదల-
చ్చలచ్చాయాచ్చన్నచ్చదిమధురగమ్భిరనయనే ॥ ౨౬॥

నమస్తే నీలాద్రిద్రవవిపులకల్లోలవివిధ-
ప్రభాభావాభావద్రవలలితనీలాలకకులే ।

నమస్తే భక్తేష్టప్రదచతురపాదామ్బుజయుగే
నమస్తే భూయస్తే పునరపి నమస్తే పునరపి ॥ ౨౭॥

ప్రణామానమ్రేన్ద్రప్రముఖవనితాయల్లకమణి-
ప్రభాస్పర్ధామర్ధామృతకరశిరోరత్నమహిలా ।
ముహుర్దృష్ట్యా దృష్ట్యా నిజచరణజాగ్రచ్ఛవికృత-
స్మితవ్యక్తానన్దా దిశతు మమ కల్యాణ సరణీమ్ ॥ ౨౮॥

॥ ఇతి శివరహస్యాన్తరగతే దేవైః కృతా గౌరిస్తుతిః సమ్పూర్ణా ॥

- ॥ శ్రీశివరహస్యమ్ । హరాఖ్యః తృతీయాంశః । పూర్వార్ధమ్ । అధ్యాయః ౫। ౨౫-
౫౨ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 5. 25-52
..

Proofread by Ruma Dewan

Devaih Krita Gauri Stuti

pdf was typeset on May 7, 2023

Please send corrections to sanskrit@cheerful.com

